

## తెలంగాణ కోటి రత్నాలపీఠ

- త్వరలోనే జాబ్ నోటిఫికేషన్లు విడుదల
- టీజీపీఎస్సీ ద్వారా విడుదల చేస్తాం
- జాబ్ నోటిఫికేషన్ల జారీ నిరంతర ప్రక్రియ
- న్యాయపరమైన సమస్యలు లేకుండా భర్తీ
- 67 వేలకు పైగా ఉద్యోగాలను భర్తీ చేశాం
- నిరుపేదల సొంతింటి కల సాకారం చేస్తాం
- అద్దె ఇళ్ల బాధల నుంచి విముక్తి చేస్తాం
- సంక్షేమం, అభివృద్ధికి సమ ప్రాధాన్యం
- విజన్-2047 లక్ష్యం దిశగా ముందుకు..
- కాళోజీ స్ఫూర్తితో అధికారం చేపట్టాం
- నాటి నుంచి రాష్ట్ర హితంకై శ్రమిస్తున్నాం
- రావరికం, పెత్తనాన్ని సమాజం సహించదు
- నలుగురి చేతిలో ఉండే పెత్తనం కాదు
- ప్రజాకాంక్షలు నెరవేర్చే ప్రజా ప్రభుత్వం
- రుణమాఫీతో రైతులను రుణ విముక్తి చేశాం
- తొలి ఏడాదిలోనే రూ.22 వేల కోట్లు జమ
- తుమ్మిడిపాటి ప్రాజెక్టు నిర్మాణానికి కృషి
- సాగునీటి ప్రాజెక్టులపై ప్రభుత్వం చిత్తశుద్ధి
- కాళేశ్వరం ప్రాజెక్టుకు మరమ్మతులు చేస్తాం
- మహిళలను కోటిశ్రమిలుగా తీర్చిదిద్దతాం
- మహిళా సంఘాలకు సున్నా వడ్డీ రుణాలు
- రాష్ట్ర మహిళా దేశ పారిశ్రామికరంగంలో కీలకం
- తెలంగాణ ముఖ్యమంత్రి రేవంత్? రెడ్డి వెల్లడి
- ప్రజలకు రాష్ట్ర అవిర్భావ దినోత్సవ ఏపెన్
- ఘనంగా రాష్ట్ర అవిర్భావ దినోత్సవ



తెలంగాణ అవతరణ దినోత్సవం సందర్భంగా నిరుద్యోగుల యువతకు సీఎం రేవంత్ రెడ్డి గుడ్ న్యూస్ చెప్పారు. త్వరలోనే వల జాబ్ నోటిఫికేషన్లు టీజీపీఎస్సీ విడుదల చేస్తుందని తెలిపారు. తెలంగాణ రాష్ట్రంలో సంక్షేమానికి, అభివృద్ధికి కాంగ్రెస్ ప్రభుత్వం సమ ప్రాధాన్యం ఇస్తోందని సీఎం రేవంత్ రెడ్డి స్పష్టం చేశారు. దేశంలో ఏ రాష్ట్రంలోనూ లేని విధంగా ఇక్కడ సంక్షేమ పథకాలను అమలు చేస్తున్నామని పేర్కొన్నారు. సికింద్రాబాద్ పరేడ్ గ్రౌండ్స్ లో వైభవంగా నిర్వహించిన తెలంగాణ అవిర్భావ వేడుకల్లో సీఎం రేవంత్ రెడ్డి ముఖ్య అతిథిగా పాల్గొని ప్రసంగించారు. ఈ సందర్భంగా రాష్ట్ర ప్రజలకు తెలంగాణ అవతరణ దినోత్సవ చుభాకాంక్షలు తెలిపిన సీఎం... రావరికాన్ని, పెత్తనాన్ని తెలంగాణ సమాజం ఎప్పుడీ సహించదన్నారు. ప్రత్యేక తెలంగాణ కల సాకారం చేసిన నాటి ప్రధాని మన్మోహన్ సింగ్, కాంగ్రెస్ అధినేత్రీ సోనియా గాంధీలకు ఈ సందర్భంగా ప్రత్యేక ధన్యవాదాలు తెలియజేశారు. ఈ వేడుకలలో భాగంగా విధుల్లో ఉత్తమ సేవలు అందించిన పలువురు పోలీసు అధికారులకు సీఎం రేవంత్ రెడ్డి చేతుల మీదుగా విశిష్టసేవా పురస్కారాలను ప్రదానం చేశారు. "పుట్టుక నీది, చావు నీది.. బతుకంతా దేశానిది" అన్న ప్రజాకవి కాళోజీ నారాయణరావు మాటలను సీఎం రేవంత్ రెడ్డి స్మరించుకున్నారు. కాళోజీ స్ఫూర్తితోనే తాము అధికారం చేపట్టిన నాటి నుంచి రాష్ట్ర ప్రజల హితం కోసం నిరంతరం శ్రమిస్తున్నామని, తమది ప్రజల ఆకాంక్షలను నెరవేర్చే ప్రభుత్వం అన్నారు. గత 30 నెలల తమ పాలనలో ప్రజా సంకల్పాన్ని నిజం చేయడంలో విజయవంతం అయినట్లు పేర్కొన్నారు. తెలంగాణ విజన్-2047 లక్ష్యాన్ని సాధించే దిశగా అడుగులు వేస్తున్నామని.. రాజోయే రోజుల్లో రాష్ట్ర రైతులను వ్యవసాయ పారిశ్రామికవేత్తలుగా తీర్చిదిద్దతామని ఈ వేదికగా హామీ ఇచ్చారు. **పేజి 2లో**



### చీలిక దిశగా మమత పార్టీ: బెంగాల్ మంత్రి వ్యాఖ్యలు

తృణమూల్ కాంగ్రెస్ రెండుగా చీలడానికి సిద్ధంగా ఉందని పశ్చిమ బెంగాల్ మంత్రి తపన్ రాయ్ వ్యాఖ్యలు చేశారు. మహారాష్ట్రలో కనిపించిన పరిస్థితులే ఇక్కడ రానున్నాయన్నారు. ఆ రాష్ట్రంలో శివసేన పార్టీ రెండు ముక్కలైన సంగతి తెలిసిందే. పార్టీ గుర్తు విషయంలోనూ వివాదం సడిచింది. దానిని ఉద్దేశించే మంత్రి మీడియాతో మాట్లాడారు. రాజకీయంగా పెద్దగా ప్రాధాన్యం లేనివారికి టీఎస్ ఐటీ కల్పించింది.. అందుకే ఇప్పుడు పార్టీలో అంతర్గతంగా నెలకొన్న అసంతృప్తి బయటపడుతోందన్నారు. టీఎస్ఐ విచ్ఛిన్నతగా ఉందని, వివరకు రాజకీయరంగం నుంచి కనుమరుగుతుందన్నారు. ఈ నేత 2024లో తృణమూల్ కాంగ్రెస్ నుంచి భాజపాలో చేరారు. **పేజి 2లో**

### మోదీ రాసిచ్చారు.. పవన్ చదివారు: జగదీశ్ రెడ్డి

హైదరాబాద్: ఏపీ డిప్యూటీ సీఎం, జనసేన అధినేత పవన్ కల్యాణ్ ప్రెస్ మీట్ లో చేసిన వ్యాఖ్యలపై మాజీ మంత్రి, బీఆర్ఎస్ నేత జగదీశ్ రెడ్డి స్పందించారు. పవన్ వ్యాఖ్యలు ఆర్ధరహితంగా ఉన్నాయన్నారు. తెలివితక్కువ మాటలు మాట్లాడటం మంచిది కాదన్నారు. కాంగ్రెస్, జనసేన కలిసి నాటకాలూతున్నాయన్న ఆయన.. ప్రజా సమస్యలను పక్కదారి వట్టింపే ప్రయత్నం చేస్తున్నారని విమర్శించారు. మూర్ఖ ఫిక్సింగ్ చేసుకొని డ్రామాలు అడుతున్నారంటూ మండిపడ్డారు. మోదీ రాసిచ్చారు.. పవన్ కల్యాణ్ చదివారంటూ జగదీశ్ రెడ్డి ఆరోపించారు.

### రష్యాలో మంత్రి నారా లోకేశ్ కు ఘన స్వాగతం

తెదేపా కార్యనిర్వాహక అధ్యక్షుడు, ఏపీ విద్య, బలీ శాఖల మంత్రి నారా లోకేశ్ రష్యా రాజధాని మాస్కో నగరానికి చేరుకున్నారు. ఈ సందర్భంగా ఆయనకు ఇండియన్ ఎంజనీ డిప్యూటీ చీఫ్ ఆఫ్ ఆఫ్ మిషన్ నిఖితేశ్ గిరి, ప్రవాసాంగ్రులు ఘన స్వాగతం పలికారు. ఈ నెల 7 వరకు లోకేశ్ రష్యాలో పర్యటించనున్నారు. సెయింట్ పీటర్స్ బర్గ్ ఇంటర్నేషనల్ ఎకనమిక్ ఫోరమ్ లో ఆయన పాల్గొనున్నారు.



## మీ ఇష్టానికి మాట్లాడితే నేను భయపడాలా? : పవన్

- తెలంగాణపై తనకు ఎంతో ప్రేమ ఉందని, అది రాజకీయాలకు అతీతమైందని తెలిపారు.
- హైదరాబాద్ లో అడుగు పెట్టడంబూ బెదిరించడం సరికాదని, తాను బెదిరింపులకు భయపడనని స్పష్టం చేశారు.
- తెలంగాణ ప్రజలు ఎప్పుడూ తనకు అందగా నిలిచారని, జనసేన పార్టీని కూడా తెలంగాణలోనే స్థాపించామని గుర్తు చేశారు.
- తనకు అధికారంపై కాదు, మార్పుపైనే ప్రేమ ఉందని చెప్పారు.
- తెలంగాణ ప్రజలకు ఆంధ్రాపై విద్వేషం లేదని, రెండు రాష్ట్రాల ప్రజల మధ్య విభేదాలు సృష్టించవద్దని సూచించారు.



హైదరాబాద్: తెలంగాణపై తనకు ఎంతో ప్రేమ ఉందని, అది రాజకీయాలకు అతీతమైందని జనసేన అధినేత, ఏపీ డిప్యూటీ సీఎం పవన్ కల్యాణ్ అన్నారు. తెలంగాణ ప్రజలు తనకు ఎన్నోసార్లు అందగా నిలిచారన్నారు. తెలంగాణ ప్రజలందరికీ రాష్ట్ర అవిర్భావ దినోత్సవ చు భాకాంక్షలు చెప్పారు. జూబ్లీహిల్స్ లోని తన నివాసంలో మీడియా సమావేశంలో మాట్లాడిన పవన్.. తనను బెదిరించేలా మాట్లాడుతున్న వారిపై తీవ్రస్థాయిలో విరుచుకుపడ్డారు. **పేజి 2లో**

### సంక్షేమం నుంచి సంక్షోభంలోకి తెలంగాణ

- పుష్కర తెలంగాణ కాస్తా ముష్కర తెలంగాణ
- తెలంగాణ భవన్ లో బిఆర్ఎస్ నేత కెటిఆర్

### గుడ్ న్యూస్..

290 పోస్టులకు టీజీపీఎస్సీ నోటిఫికేషన్

హైదరాబాద్: తెలంగాణ అవిర్భావ దినోత్సవం వేళ నిరుద్యోగులకు రాష్ట్ర ప్రభుత్వం గుడ్ న్యూస్ చెప్పింది. వివిధ శాఖల్లో 290 ఉద్యోగాల భర్తీకి టీజీపీఎస్సీ నోటిఫికేషన్ విడుదల చేసింది. రోడ్డు భవనాల శాఖలో 222 అసిస్టెంట్ ఎగ్జిక్యూటివ్ సివిల్ ఇంజనీర్, 49 అసిస్టెంట్ ఎగ్జిక్యూటివ్ ఎలక్ట్రికల్ ఇంజనీర్, కాలుష్య నియంత్రణ మండలిలో 19 అసిస్టెంట్ ఎన్వైరాన్మెంటల్ ఇంజనీర్ పోస్టులను భర్తీ చేస్తున్నట్లు తెలిపింది. అసిస్టెంట్ ఎగ్జిక్యూటివ్ సివిల్ ఇంజనీర్ పోస్టులకు ఈ నెల 6 నుంచి జూలై 13 వరకు; అసిస్టెంట్ ఎగ్జిక్యూటివ్ ఎలక్ట్రికల్ ఇంజనీర్ పోస్టులకు ఈ నెల 8 నుంచి జూలై 15వరకు; పీసీడీలో అసిస్టెంట్ ఎన్వైరాన్మెంటల్ ఇంజనీర్ పోస్టులకు జూన్ 10 నుంచి జూలై 17వరకు ఆన్లైన్లో దరఖాస్తులు స్వీకరించనున్నారు. పూర్తి నోటిఫికేషన్ల తరువాత అధికారిక వెబ్సైట్లో చూడచ్చని టీజీపీఎస్సీ కార్యదర్శి ఎం.హరిత ఓ ప్రకటనలో తెలిపారు.

### యశ్వంత్ పుర్ ఎక్స్ ప్రెస్ రైలుకు తృటిలో తప్పిన ప్రమాదం



### రాజకీయాల అతీతంగా తెలంగాణ అభివృద్ధి





# కాండాపూర్ లో ఘనంగా రాష్ట్ర ఆవిరణ వేడుకలు.. జెండా ఆవిష్కరించిన సర్పంచ్ వంకాయల గౌతమి ప్రశాంత్

- గ్రామ పంచాయతీ సిబ్బందికి ఘన సన్మానం  
- అమరవీరుల త్యాగాల ఫలితమే తెలంగాణ.. పల్లెల ప్రగతిలో సిబ్బంది పాత్ర కీలకం: సర్పంచ్ గౌతమి

### గాయత్రి న్యూస్

కాండాపూర్ పంచాయతీ కార్యాలయంలో వైభవంగా ఆవిరణ వేడుకలు.. తరలివచ్చిన గ్రామస్తులు కోనరావుపేట మండలం కాండాపూర్ గ్రామ పంచాయతీ కార్యాలయంలో తెలంగాణ రాష్ట్ర ఆవిరణ దినోత్సవ వేడుకలను అత్యంత వైభవంగా నిర్వహించారు. ఈ సందర్భంగా స్థానిక గ్రామ సర్పంచ్ వంకాయల గౌతమి ప్రశాంత్ ముఖ్యఅతిథిగా విచ్చేసి కార్యాలయ ప్రాంగణంలో జాతీయ పతాకాన్ని ఆవిష్కరించారు. అనంతరం ప్రత్యేక రాష్ట్ర సాధన కోసం ప్రాణాలర్పించిన అమరవీరులను స్మరించుకుంటూ వారికి ఘనంగా నివాళు



లర్పించారు. ఈ శుభసందర్భాన్ని పురస్కరించుకుని గ్రామ సంరక్షణలో, అభివృద్ధిలో నిరంతరం శ్రమిస్తున్న గ్రామ పంచాయతీ సిబ్బందిని సర్పంచ్ వంకాయల గౌతమి ప్రశాంత్ శాలువాలతో ఘనంగా సన్మానించారు. అనంతరం సర్పంచ్ వంకాయల గౌతమి ప్రశాంత్ మాట్లాడుతూ.. ఎందరో అమరవీరుల అమూల్యమైన త్యాగాలు, సుదీర్ఘ పోరాటాల పునాదులపైనే తెలంగాణ రాష్ట్రం ఆవిర్భవించిందని, నేడు స్వరాష్ట్రంలోనే మన పల్లెలు ప్రగతి పథంలో దూసుకుపోతున్నాయని

కొనియాడారు. గ్రామాల సమగ్ర అభివృద్ధిలో, పరిశుభ్రతలో పంచాయతీ సిబ్బంది, సఫాయి కార్మికుల పాత్ర ఎంతో కీలకమైనదని, వారి సేవలు అమూల్యమైనవని అన్నారు. వారి నిరంతర శ్రమను గుర్తించి, గౌరవించుకోవాలనే ఉద్దేశంతోనే ఈ రాష్ట్ర ఆవిరణ దినోత్సవం నాడు వారిని ప్రత్యేకంగా సన్మానించి కృతజ్ఞతలు తెలుపుకున్నట్లు వివరించారు. కొట్లాడి తెచ్చుకున్న తెలంగాణలో సంక్షేమ ఫలాలు ప్రతి ఒక్కరికీ అందాలని, కాండాపూర్ గ్రామాన్ని అన్ని రంగాల్లో ఆదర్శంగా తీర్చిదిద్దడానికి ప్రజాప్రతినిధులు, అధికారులు, గ్రామ ప్రజలు అంతా ఐక్యమత్యంతో ముందుకు సాగాలని పిలుపునిచ్చారు. ఈ కార్యక్రమంలో గ్రామ ఉపసర్పంచ్ రాజరెడ్డి, వార్డు సభ్యులు, పంచాయతీ కార్యదర్శి, గ్రామ నాయకులు, గ్రామ పెద్దలు, మహిళలు, యువకులు మరియు గ్రామ పంచాయతీ సిబ్బంది, గ్రామస్తులు పెద్ద సంఖ్యలో పాల్గొన్నారు.

# వేములవాడలో తెలంగాణ సంబరాలు: అమరవీరుల త్యాగాలను స్మరించుకున్న ఉద్యమకారుల ఫోరం

- రాష్ట్ర సాధనలో కళాకారుల పాత్ర మరువలేనిది: టీయూఎఫ్ రాష్ట్ర కన్వీనర్ యెల్ల పోశెట్టి

### గాయత్రి న్యూస్

తెలంగాణ ఆవిరణ వేడుకలు: అమరవీరుల సాక్షిగా ఘనంగా చైతన్య గీతాలు ఆలపించిన కళాకారులతెలంగాణ రాష్ట్ర ఆవిరణ దినోత్సవాన్ని పురస్కరించుకుని మంగళవారం వేములవాడ పట్టణంలోని అమరవీరుల స్తూపం వద్ద కళాకారులు ఘనంగా నివాళులు అర్పించారు. తెలంగాణ (ఖఖీ) ఉద్యమకారుల ఫోరం కళాకారుల విభాగం రాష్ట్ర కన్వీనర్, కళాతపస్వి యెల్ల పోశెట్టి నేతృత్వంలో ఈ కార్యక్రమం జరిగింది. ఈ సందర్భంగా కళాకారులు అమరవీరుల స్మారకం ఉద్యమ గీతాలను ఆలపించి, నాటి పోరాట స్ఫుతులను గుర్తుచేసుకున్నారు. అనంతరం గాయకుడు, రాష్ట్ర కన్వీనర్ యెల్ల పోశెట్టి మాట్లాడుతూ..

ప్రజలందరికీ తెలంగాణ రాష్ట్ర ఆవిరణ దినోత్సవ శుభాకాంక్షలు తెలిపారు. మలిదశ తెలంగాణ రాష్ట్ర సాధన ఉద్యమంలో కళాకారులు, ఉద్యమకారులు పోషించిన పాత్ర మరువలేనిదని ఆయన కొనియాడారు. తమ ఆట, పాటలతో ప్రజల్లో చైతన్యాన్ని నింపి, ఉద్యమాన్ని ఉరకలేత్తించిన ఘనత కళాకారులకే దక్కుతుందని గుర్తుచేశారు. ఈ కార్యక్రమంలో తెలంగాణ రాష్ట్ర ఉద్యమకారుల నాయకులు బొజ్జ కనకయ్య, కళాకారుల విభాగం న్యాయ సలహాదారులు నేరేఖ తిరుమల్ గౌడ్, ఉత్తర తెలంగాణ కోఆర్డినేటర్ బొడ్డు రాములు, దక్షిణ తెలంగాణ కోఆర్డినేటర్ వెన్నుమల్ల వెంకటేష్ పాల్గొన్నారు. అలాగే సీనియర్ నాయకులు మాదాడి గజానంద రావు, విక్రమ్ లక్ష్మీనారాయణ, పొత్తూరి తినిల్ కుమార్, ఐఎఫ్ టీయూ (Xఖీఖ) నాయకురాలు రాజేశ్వరి, రాజన్న సిరిసిల్ల జిల్లా కళాకారుల విభాగం అధ్యక్షులు వరాల దేవయ్య, తిరుపతి, పంజాల వెంకటేశ్వర్లు హాజరయ్యారు. వీరితో పాటు



సీనియర్ ఉద్యమ కళాకారులు గాజర్ బుగ్గయ్య, పూడూరి సంజీవ్, జెదిగే రవి, సిరిసిల్ల రమేష్, బాలు, జిల్లా ప్రధాన కార్యదర్శి మనవాడ లక్ష్మీనారాయణ, హన్మకొండ జిల్లా అధ్యక్షుడు నాగుల సుధాకర్, రాజన్న సిరిసిల్ల జిల్లా ఉపాధ్యక్షులు ఆదేపు చందు, బోయినపల్లి మండల అధ్యక్షుడు ముగిలోజీ లక్ష్మీరాజ్యం, ప్రధాన కార్యదర్శి వెల్ల వెంకట నరసింహులు, చందూర్ మండల అధ్యక్షురాలు దొంగిరి లక్ష్మీరాజ్యం తదితర కళాకారులు, ఉద్యమకారులు పెద్ద సంఖ్యలో పాల్గొని విజయవంతం చేశారు.

# శ్రీ రాజరాజేశ్వర స్వామి దేవస్థానంలో తెలంగాణ రాష్ట్ర ఆవిరణ దినోత్సవ వేడుకలు



### గాయత్రి న్యూస్

రాజన్న సిరిసిల్ల జిల్లా వేములవాడలోని శ్రీ రాజరాజేశ్వర స్వామి దేవస్థానంలో మంగళవారం (02-06-2026) తెలంగాణ రాష్ట్ర ఆవిరణ దినోత్సవ వేడుకలను ఘనంగా నిర్వహించారు. ఈ సందర్భంగా దేవస్థానం ఛీమేశ్వర సదన్ లో ఆలయ కార్యనిర్వహణాధికారి (ఈవో) ఎల్. రమాదేవి జాతీయ పతాకాన్ని ఆవిష్కరించారు. పతాకావిష్కరణ అనంతరం ఆలయ ఎస్సీఎఫ్ సిబ్బంది ఈవోకి గార్డ్ ఆఫ్ ఆనర్ అందజేశారు. అనంతరం తెలంగాణ




రాష్ట్ర సాధన కోసం తమ ప్రాణాలను అర్పించిన అమరవీరులకు నివాళులర్పించారు. ఈ సందర్భంగా ఆలయంలో ప్రత్యేక పూజలు, పూలమాల సమర్పణ, హారతి కార్యక్రమాలు నిర్వహించారు. ఆలయ అర్చకులు, వేద పండితులు వేదాశీర్వచనాలు అందజేసి తెలంగాణ రాష్ట్రం మరింత అభివృద్ధి చెందాలని, ప్రజలు సుఖశాంతులతో ఉండాలని ప్రార్థించారు. అనంతరం నిర్వహించిన సభలో ఈవో ఎల్. రమాదేవి మాట్లాడుతూ తెలంగాణ రాష్ట్ర ఆవిరణ కోసం జరిగిన ఉద్యమం, అమరవీరుల త్యాగాలు, రాష్ట్రం సాధించిన



అభివృద్ధి గురించి వివరించారు. తెలంగాణ రాష్ట్ర ప్రగతిలో ప్రతి ఒక్కరూ భాగస్వాములు కావాలని పిలుపునిచ్చారు. ఆలయ ఉద్యోగులు, అర్చకులు, వేద పండితులు, ప్రజాప్రతినిధులు దినోత్సవ శుభాకాంక్షలు తెలియజేశారు. రాష్ట్రం అన్ని రంగాల్లో మరింత అభివృద్ధి సాధించాలని ఆకాంక్షించారు. ఈ కార్యక్రమంలో ఆలయ అధికారులు, ఉద్యోగులు, అర్చకులు, వేద పండితులు, ఎస్సీఎఫ్ సిబ్బంది, ప్రజాప్రతినిధులు మరియు భక్తులు పాల్గొన్నారు.

# మద్యం తాగకుండానే మత్తెక్కించే వింత వ్యాధి

మద్యం ముట్టకుండానే రోజూ మత్తులో ఉంటున్న కెనడా వ్యక్తిని చూసి డాక్టర్లు షాకయ్యారు. అతనికి 'ఆటో-బ్రూవర్ సిండ్రోమ్' అనే వింత వ్యాధి ఉన్నట్లు తేల్చారు. ఈ వ్యాధి ఉన్నవారు కార్బోహైడ్రేట్స్ తీసుకున్నప్పుడు పొట్టలోని బాక్టీరియా ఆహారాన్ని పులియబెట్టి ఆల్కహాల్ మార్చేస్తుంది. అందుకే డ్రింక్ చేయకపోయినా మత్తుగా అనిపిస్తుంది. కార్బోహైడ్రేట్లు తక్కువగా ఉండే ఆహారం, యాంటీఫంగల్ మందులతో చికిత్స అందిస్తున్నారు.



# రాజన్న సిరిసిల్ల జిల్లాలో టైక్, కారు ఢీ.. నలుగురు కుటుంబ సభ్యులకు గాయాలు, కేసు నమోదు

### గాయత్రి న్యూస్

ఎల్లారెడ్డిపేట మండలంలోని పదిర గ్రామ శివారులో కారు, ద్విచక్ర వాహనం ఢీకొన్న ప్రమాదంలో నలుగురు తీవ్రంగా గాయపడ్డారు. ఎల్లారెడ్డిపేట సబ్ ఇన్స్పెక్టర్ కె. రాహుల్ రెడ్డి తెలిపిన వివరాల ప్రకారం... బొప్పాపూర్ గ్రామానికి చెందిన ఎండ్లీ ఇప్రూన్ తన కుటుంబ సభ్యులతో కలిసి కారులో సిరిసిల్లలో ఒక ఫంక్షన్ కు వెళ్లి తిరిగి ఇంటికి బయలుదేరారు. మధ్యాహ్నం 2 గంటల సమయంలో వారి కారు పదిర గ్రామ శివారులోని రైస్ మిల్ వద్దకు చేరుకుంది. అదే సమయంలో గంభీరావుపేటకు చెందిన అక్రోజ్ తన ద్విచక్ర వాహనాన్ని అతివేగంగా, అజాగ్రత్తగా నడుపుకుంటూ వచ్చి ఎదురుగా వస్తున్న కారును బలంగా ఢీకొట్టాడు. ఈ ఘోర ప్రమాదంలో కారు ముందు భాగం పూర్తిగా దెబ్బతినిగా, కారులో ప్రయాణిస్తున్న నలుగురు కుటుంబ సభ్యులకు గాయాలయ్యాయి. బాధితుడు ఎండ్లీ ఇప్రూన్ ఇచ్చిన ఫిర్యాదు మేరకు కేసు నమోదు చేసుకుని దర్యాప్తు జరుపుతున్నట్లు ఎస్సై రాహుల్ రెడ్డి పేర్కొన్నారు.



# వేములవాడ ఆర్ట్స్ మండలం భారతీయ జనతా పార్టీ మండల అధ్యక్షుడు బుర్ర శేఖర్ గౌడ్ ఆధ్వర్యంలో గంపి కమాన్ చౌరస్తాలో తెలంగాణ ఆవిరణ దినోత్సవ వేడుకలు

### గాయత్రి న్యూస్



వేములవాడ ఆర్ట్స్ మండలం భారతీయ జనతా పార్టీ మండల అధ్యక్షుడు బుర్ర శేఖర్ గౌడ్ ఆధ్వర్యంలో గంపి కమాన్ చౌరస్తాలో తెలంగాణ ఆవిరణ దినోత్సవం సందర్భంగా జాతీయ జెండా ఆవిష్కరించడం జరిగింది. ఎందరో అమరవీరుల బలిదానాల త్యాగ ఫలితమే తెలంగాణ రాష్ట్ర ఆవిరణ దినోత్సవం అనాడు పార్లమెంటులో భారతీయ జనతా పార్టీ తెలంగాణ రాష్ట్ర ఏర్పాటు కొరకు పూర్తిస్థాయిలో మద్దతు ఇవ్వడం జరిగింది అని వారు చేయడం జరిగింది ఈ కార్యక్రమంలో రాష్ట్ర నాయకులు లింగంపల్లి శంకర్ జింక అనిల్ జిల్లా కౌన్సిల్ మెంబర్ చింతపల్లి వెంకటేశ్వరరావు సీనియర్ నాయకులు ఎ రెడ్డి రాజరెడ్డి సురువు వెంకట్, పల్లెబోయిన అంజన్న యాదవ్ మండల ప్రధాన కార్యదర్శి చంద్రగిరి ప్రశాంత్ ఓబీసీ మోర్చా మండల అధ్యక్షులు సంతోష్ యాదవ్ నాయకులు కోలనూరి సంజీవరెడ్డి రెడ్లవేని రాజు పోచంపల్లి భాను తుమ్మల రాజప్ప పల్లె బోయిన శేఖర్ పేరంగణి మల్లేశం కంసాని రాము ఎడ్ల హరీష్ మర్రిపెద్ది వికాస్ గొడుగు మహేష్ మామిళ్ల రాములు సైర్ నాథ్ చింతకుంట్ల నరసయ్య వంగా అనిల్ తదితరులు పాల్గొన్నారు

# చందూర్ లో ఘనంగా తెలంగాణ ఆవిరణ వేడుకలు

జాతీయ పతాకాన్ని ఆవిష్కరించిన బిజెపి మండల అధ్యక్షుడు విజేందర్

### గాయత్రి న్యూస్

జూన్ 2 తెలంగాణ రాష్ట్ర ఆవిరణ దినోత్సవాన్ని పురస్కరించుకుని చందూర్ మండల కేంద్రంలోని బిజెపి పార్టీ జెండా గద్దె వద్ద వేడుకలను ఘనంగా నిర్వహించారు. ఈ సందర్భంగా బిజెపి మండల అధ్యక్షుడు మొకిల్ విజేందర్ ముఖ్య అతిథిగా హాజరై జాతీయ పతాకాన్ని ఆవిష్కరించారు. అనంతరం ఆయన మాట్లాడుతూ..



అమరుల త్యాగాల ఫలంగా సిద్ధించిన తెలంగాణ రాష్ట్రాన్ని అన్ని రంగాల్లో అభివృద్ధి పథంలో నడిపించాల్సిన బాధ్యత అందరిపై ఉందన్నారు. ఈ కార్యక్రమంలో బిజెపి జిల్లా ఉపాధ్యక్షులు మార్త సత్తయ్య, మండల ప్రధాన కార్యదర్శి మర్రి మల్లేశం, మండల ఉపాధ్యక్షుడు మట్లా మల్లేశం, సీనియర్ నాయకులు పత్తిపాక శ్రీనివాస్, ఎగమంటి శ్రీనివాస్ రెడ్డి పాల్గొన్నారు. అలాగే యువ మోర్చా మండల అధ్యక్షుడు మోతుపల్లి రాజశేఖర్, నాయకులు మిగ్గసీ రాజేశం, మర్రి రాజు, జలగం శ్రీనివాస్, పొన్నల మహేందర్, ఏనుగుల మహేందర్ తో పాటు పెద్ద సంఖ్యలో పార్టీ కార్యకర్తలు, ప్రజలు పాల్గొన్నారు.

# కోనరావుపేట నుండి వేములవాడకు మంగళపల్లిని మార్చండి...

మండల మార్పు కోసం ఆవిర్భావ దినోత్సవం రోజున గ్రామస్తుడి నిరసన...

### గాయత్రి న్యూస్

తెలంగాణ ఆవిర్భావ దినోత్సవ వేడుకల సమయంలో ఒక వినూత్న నిరసన చోటుచేసుకుంది. కోనరావుపేట మండలం మంగళపల్లి గ్రామానికి చెందిన ఉప్పుల జీవరత్నం అనే వ్యక్తి, తమ గ్రామాన్ని వేములవాడ మండలంలో కలపాలనే ప్రధాన డిమాండ్తో నిరసన వ్యక్తం చేశారు. ప్రస్తుతం మంగళపల్లి గ్రామం కోనరావుపేట మండలంలో ఉంది. అయితే, తమ గ్రామం నుండి మండల కేంద్రమైన కోనరావుపేటకు వెళ్ళాలంటే సుమారు 17 నుండి 18 కిలోమీటర్ల దూరం ప్రయాణించాల్సి వస్తుందని, సరైన రవాణా సౌకర్యాలు లేక గ్రామస్తులు తీవ్ర ఇబ్బందులు పడుతున్నారని జీవరత్నం ఆవేదన వ్యక్తం చేశారు. అదే సమయంలో, తమ గ్రామానికి సుమారు 10 కిలోమీటర్ల దూరంలోనే వేములవాడ పట్టణం అందుబాటులో ఉందని, పరిపాలనా సౌలభ్యం కోసం తమ గ్రామాన్ని వేములవాడ మండలంలో విలీనం చేయాలని ఆయన డిమాండ్ చేశారు. ప్రజాప్రతినిధులు, అధికారులు స్పందించి ప్రజల ఇబ్బందులను దృష్టిలో ఉంచుకుని, తమ గ్రామాన్ని వేములవాడలో కలిపేందుకు తగిన చర్యలు తీసుకోవాలని ఆయన కోరారు. ఆవిర్భావ దినోత్సవం రోజున పట్టుకుని ఆయన చేసిన నిరసన ఇప్పుడు స్థానికంగా చర్చనీయాంశమైంది.



# వేములవాడ మున్సిపల్ కార్యాలయంలో వైభవంగా తెలంగాణ రాష్ట్ర ఆవిర్భావ దినోత్సవం

- జాతీయ పతాకాన్ని ఆవిష్కరించి, అమరవీరులకు నివాళులర్పించిన చైర్మన్ పుల్లం రాజు
- సోనియా గాంధీ పల్లె తెలంగాణ సాకారం: మున్సిపల్ చైర్మన్ పుల్లం రాజు



### గాయత్రి న్యూస్

ప్రజా పాలనలోనే పేదలకు సంక్షేమ పథకాలు.. వేడుకల్లో పాల్గొన్న అధికారులు, ప్రజాప్రతినిధులు తెలంగాణ రాష్ట్ర ఆవిర్భావ దినోత్సవ వేడుకలను వేములవాడ మున్సిపల్ కార్యాలయంలో ఘనంగా నిర్వహించారు. ఈ సందర్భంగా మున్సిపల్ చైర్మన్ పుల్లం రాజు కార్యాలయ ప్రాంగణంలో జాతీయ పతాకాన్ని ఆవిష్కరించి, వందనం స్వీకరించారు. అనంతరం ప్రత్యేక రాష్ట్ర సాధన కోసం ప్రాణాలర్పించిన అమరవీరులను స్మరించుకుంటూ వారికి ఘనంగా నివాళు

లర్పించారు. ఈ వేడుకల్లో మున్సిపల్ చైర్మన్ పుల్లం రాజు మాట్లాడుతూ.. సకల జనుల ఆకాంక్షలు, సుదీర్ఘ పోరాటాల ఫలితంగా ఏర్పడిన తెలంగాణను ఇచ్చిన ఘనత కాంగ్రెస్ అగ్రనేత సోనియా గాంధీదేనిని కొనియాడారు. 2014 జూన్ 2న ఆవిర్భవించిన తెలంగాణ రాష్ట్రం, ప్రతి ఏటా ఎంతో వైభవంగా ఉత్సవాలు జరుపుకుంటోందని గుర్తుచేశారు. రాష్ట్రంలో కాంగ్రెస్ ప్రభుత్వం అధికారంలోకి వచ్చిన తర్వాత ఉద్యమకారులకు నిజమైన గుర్తింపు, గౌరవం దక్కాయని పేర్కొన్నారు. ప్రస్తుత ప్రజా పాలనలో పేద ప్రజల సంక్షేమం కోసం ఇందిరమ్మ ఇళ్ళు, సన్నబియ్యం పంపిణీ, ఉచిత

విద్యుత్, మహిళలకు ఉచిత బస్సు ప్రయాణం వంటి అనేక ప్రజాకర్షక పథకాలను విజయవంతంగా అమలు చేస్తున్నామని వివరించారు. కాంగ్రెస్ ప్రభుత్వ హయాంలోనే తెలంగాణ రాష్ట్రం అన్ని రంగాల్లో సస్యశ్యామలం అవుతుందని ఆయన ఆశాభావం వ్యక్తం చేశారు. ఈ వేడుకల్లో మున్సిపల్ వైస్ చైర్మన్ నరాల శేఖర్, మున్సిపల్ కమిషనర్ లోకేశ్, స్థానిక కౌన్సిలర్లు, కో-ఆప్షన్ సభ్యులు, వివిధ రాజకీయ పార్టీల ముఖ్య నాయకులు, మున్సిపల్ అధికారులు, సిబ్బంది తదితరులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

# అమరవీరుల త్యాగాలు, కేసీఆర్ పోరాటంతోనే తెలంగాణ సాకారం: బీఆర్ఎస్ ఇంచార్జ్ చల్లెడ

- తెలంగాణ చౌక్లో ఘనంగా రాష్ట్ర ఆవిర్భావ వేడుకలు

### గాయత్రి న్యూస్

తెలంగాణ రాష్ట్ర ఆవిర్భావ దినోత్సవాన్ని పురస్కరించుకుని వేములవాడ పట్టణంలోని తెలంగాణ చౌక్లో బీఆర్ఎస్ పార్టీ ఆధ్వర్యంలో వేడుకలను ఘనంగా నిర్వహించారు. ఈ కార్యక్రమానికి ముఖ్యఅతిథిగా విచ్చేసిన బీఆర్ఎస్ నియోజకవర్గ ఇంచార్జ్ చల్లెడ లక్ష్మీనరసింహారావు జాతీయ పతాకాన్ని ఆవిష్కరించారు. అనంతరం అక్కడ ఉన్న తెలంగాణ తల్లి విగ్రహానికి పూలమాలలు వేసి ఘనంగా నివాళులర్పించారు. ఈ సందర్భంగా చల్లెడ లక్ష్మీనరసింహారావు మాట్లాడుతూ.. 60 ఏళ్ల తెలంగాణ ప్రజల ఆకాంక్షలు, అమరవీరుల ఉజ్వల త్యాగాలు, బీఆర్ఎస్ అధినేత కేసీఆర్



రాష్ట్రం సిద్ధించిందని కొనియాడారు. కేసీఆర్ నాయకత్వంలోని పదేళ్ల సుపరిపాలనలో తెలంగాణ అన్ని రంగాల్లో అభివృద్ధి చెంది, దేశంలోనే అగ్రగామి రాష్ట్రంగా నిలిచిందని గుర్తుచేశారు. అయితే ప్రస్తుత కాంగ్రెస్ పాలనలో రాష్ట్ర ఆర్థిక పరిస్థితి పూర్తిగా దిగజారిపోయిందని, రైతాంగం తీవ్ర ఇబ్బందులు ఎదుర్కొంటోందని ఆవేదన వ్యక్తం చేశారు. ఆంధ్ర పాలకులు మళ్లీ నీళ్ల దోపిడీకి తెరలేపుతూ రాష్ట్రాన్ని విచ్చిన్నం చేయడానికి కుట్రలు పన్నుతున్నారని, ప్రజలంతా అప్రమత్తంగా ఉండి తెలంగాణ అస్తిత్వాన్ని కాపాడుకోవాలని పిలుపునిచ్చారు. ఈ వేడుకల్లో బీఆర్ఎస్ పార్టీకి చెందిన ముఖ్య నాయకులు, మాజీ కౌన్సిలర్లు, కార్యకర్తలు పెద్ద సంఖ్యలో పాల్గొని విజయవంతం చేశారు.

సాగించిన అలుపెరగని పోరాటం వల్లే ప్రత్యేక

# మల్కపేటలో మువ్వనైల జెండా ఎగురవేసి, అమరవీరులకు నివాళు లర్పించిన సర్పంచ్ దేవరాజు



### గాయత్రి న్యూస్

అమరవీరుల త్యాగాల ఫలమే తెలంగాణ: మల్కపేట గ్రామ ప్రగతికి అందరూ కలిసికట్టుగా సాగాలన్న సర్పంచ్ బోయిని దేవరాజు తెలంగాణ రాష్ట్ర అవతరణ దినోత్సవ వేడుకలను కోనరావుపేట మండలం మల్కపేట గ్రామంలో ఘనంగా నిర్వహించారు. గ్రామ సర్పంచ్ బోయిని దేవరాజు ఆధ్వర్యంలో ఈ వేడుకలు అత్యంత వైభవంగా జరిగాయి. ఈ సందర్భంగా గ్రామపంచాయతీ కార్యాలయం ప్రాంగణంలో సర్పంచ్ బోయిని దేవరాజు జాతీయ పతాకాన్ని ఆవిష్కరించారు. అనంతరం తెలంగాణ సాధన కోసం ప్రాణాలర్పించిన అమరవీరుల చిత్రపటాలకు పూలమాలలు వేసి ఘనంగా నివాళులు అర్పించారు. ఈ సందర్భంగా ఆయన మాట్లాడుతూ, ఎందరో అమరవీరుల త్యాగాల ఫలంగా సిద్ధించిన తెలంగాణ రాష్ట్రం అన్ని రంగాల్లో అభివృద్ధి పథంలో దూసుకుపోతోందని అన్నారు. గ్రామాల అభివృద్ధికి ప్రతి ఒక్కరూ పునరంకితం కావాలని, మల్కపేట గ్రామ ప్రగతికి ప్రజాప్రతినిధులు, అధికారులు, ప్రజలు సమన్వయంతో ముందుకు సాగాలని ఆయన పిలుపునిచ్చారు. తెలంగాణ సాధన కోసం పోరాడిన అమరవీరుల త్యాగాలను ఈ సందర్భంగా ఆయన స్మరించుకున్నారు. ఈ కార్యక్రమంలో గ్రామ ఉపసర్పంచ్, వార్డు సభ్యులు, గ్రామపంచాయతీ కార్యదర్శి, సిబ్బంది, వివిధ సంఘాల నాయకులు మరియు గ్రామస్తులు పెద్ద సంఖ్యలో పాల్గొని వేడుకలను విజయవంతం చేశారు.

# వేములవాడ ప్రెస్ క్లబ్ ఆధ్వర్యంలో ఘనంగా తెలంగాణ ఆవిర్భావ దినోత్సవ వేడుకలు

- అమరులకు నివాళులర్పించిన జర్నలిస్టులు
- బైక్ ర్యాలీతో హోరెత్తించిన ఐఖజెజీ యూనియన్ సభ్యులు

### గాయత్రి న్యూస్

తెలంగాణ ఆవిర్భావ దినోత్సవాన్ని పురస్కరించుకొని టీయూడబ్ల్యూహెచ్143 వేములవాడ ప్రెస్ క్లబ్ ఆధ్వర్యంలో ఆవిర్భావ దినోత్సవ వేడుకలు మంగళ వారం అంగరంగ వైభవంగా నిర్వహించారు. ప్రెస్ క్లబ్ కార్యాలయంలో మూడు రంగుల జెండాను అధ్యక్షులు నరసయ్య ఆవిష్కరించారు. అనంతరం పట్టణంలోని ప్రధాన రహదారులలో బైక్ ర్యాలీతో జర్నలిస్టులు హోరెత్తించారు. మార్కెట్ యార్డ్ నుండి తెలంగాణ చౌక్, పోలీస్ స్టేషన్, సుభాష్ నగర్, బైపాస్ రోడ్, తిప్పాపురం



తెలంగాణ తల్లి విగ్రహం నుండి అమరవీరుల స్తూపం వరకు బైక్ ర్యాలీ నిర్వహించారు. అమరవీరుల స్తూపం వద్ద తెలంగాణ ప్రత్యేక రాష్ట్రం కోసం అనువులు బాసిన అమరులకు ఘనంగా నివాళులర్పించారు. జై తెలంగాణ.. జై తెలంగాణ నినాదాలతో ప్రాంతం దద్దరిల్లేలా నినాదాలు చేశారు. అనంతరం తెలంగాణ యూనియన్ వర్కింగ్ జర్నలిస్టుల సంఘం రాష్ట్ర ఉపాధ్యక్షులు, జిల్లా అధ్యక్షులు లాయక్ పాషా, ప్రెస్ క్లబ్ అధ్యక్షులు నరసయ్య, ప్రధాన కార్యదర్శి అలీల మాట్లాడుతూ తెలంగాణ రాష్ట్ర

ప్రత్యేక రాష్ట్ర ఉద్యమంలో జర్నలిస్టుల పాత్ర మరువలేనిదని గుర్తు చేశారు. సకలజనులతో మమేకమై తెలంగాణ రాష్ట్రాన్ని సాధించుకున్న ఘనత జర్నలిస్టులకు దక్కిందన్నారు. మాజీ మీడియా అకాడమీ చైర్మన్ అల్లం నారాయణ సారథ్యంలో తెలంగాణ జర్నలిస్టు ఫోరం ఆధ్వర్యంలో తెలంగాణ మలిదశ ఉద్యమం ఉద్ధతం చేసిన ఘనత జర్నలిస్టులకు అంకితమన్నారు. కార్యక్రమంలో ప్రెస్ క్లబ్ కార్యవర్గం, సభ్యులు పాల్గొన్నారు.

# రుద్రవరంలో జాతీయ జెండా ఆవిష్కరించిన సర్పంచ్ ఊరడి సునీత రాజరెడ్డి

### గాయత్రి న్యూస్

తెలంగాణ రాష్ట్ర అవతరణ దినోత్సవ వేడుకలను వేములవాడ అర్బన్ మండలం రుద్రవరం గ్రామంలో ఘనంగా నిర్వహించారు. గ్రామ సర్పంచ్ ఊరడి సునీత రాజరెడ్డి ఆధ్వర్యంలో ఈ వేడుకలు అత్యంత వైభవంగా జరిగాయి. ఈ సందర్భంగా గ్రామపంచాయతీ కార్యాలయం ప్రాంగణంలో సర్పంచ్ ఊరడి సునీత రాజరెడ్డి జాతీయ పతాకాన్ని ఆవిష్కరించారు. అనంతరం ఆమె మాట్లాడుతూ, ఎందరో అమరవీరుల త్యాగాల ఫలంగా సిద్ధించిన తెలంగాణ రాష్ట్రం అన్ని రంగాల్లో అభివృద్ధి పథంలో దూసుకుపోతోందని అన్నారు. గ్రామాల అభివృద్ధికి ప్రతి ఒక్కరూ పునరంకితం కావాలని, రుద్రవరం గ్రామ ప్రగతికి ప్రజాప్రతినిధులు, అధికారులు, ప్రజలు సమన్వయంతో ముందుకు సాగాలని ఆమె పిలుపునిచ్చారు. తెలంగాణ సాధన కోసం ప్రాణాలర్పించిన అమరవీరుల త్యాగాలను ఈ సందర్భంగా ఆమె స్మరించుకున్నారు. ఈ కార్యక్రమంలో గ్రామ ఉపసర్పంచ్, వార్డు సభ్యులు, గ్రామపంచాయతీ కార్యదర్శి, సిబ్బంది, వివిధ సంఘాల నాయకులు మరియు గ్రామస్తులు పెద్ద సంఖ్యలో పాల్గొని వేడుకలను విజయవంతం చేశారు.

